

www.e-rara.ch

Euripidu Tragōdiai

Euripides

Lipsiae, 1841

Universitätsbibliothek Basel

Persistent Link: <https://doi.org/10.3931/e-rara-150622>

Rēsos

www.e-rara.ch

Die Plattform e-rara.ch macht die in Schweizer Bibliotheken vorhandenen Drucke online verfügbar. Das Spektrum reicht von Büchern über Karten bis zu illustrierten Materialien – von den Anfängen des Buchdrucks bis ins 20. Jahrhundert.

e-rara.ch provides online access to rare books available in Swiss libraries. The holdings extend from books and maps to illustrated material – from the beginnings of printing to the 20th century.

e-rara.ch met en ligne des reproductions numériques d'imprimés conservés dans les bibliothèques de Suisse. L'éventail va des livres aux documents iconographiques en passant par les cartes – des débuts de l'imprimerie jusqu'au 20e siècle.

e-rara.ch mette a disposizione in rete le edizioni antiche conservate nelle biblioteche svizzere. La collezione comprende libri, carte geografiche e materiale illustrato che risalgono agli inizi della tipografia fino ad arrivare al XX secolo.

Nutzungsbedingungen Dieses Digitalisat kann kostenfrei heruntergeladen werden. Die Lizenzierungsart und die Nutzungsbedingungen sind individuell zu jedem Dokument in den Titelinformationen angegeben. Für weitere Informationen siehe auch [Link]

Terms of Use This digital copy can be downloaded free of charge. The type of licensing and the terms of use are indicated in the title information for each document individually. For further information please refer to the terms of use on [Link]

Conditions d'utilisation Ce document numérique peut être téléchargé gratuitement. Son statut juridique et ses conditions d'utilisation sont précisés dans sa notice détaillée. Pour de plus amples informations, voir [Link]

Condizioni di utilizzo Questo documento può essere scaricato gratuitamente. Il tipo di licenza e le condizioni di utilizzo sono indicate nella notizia bibliografica del singolo documento. Per ulteriori informazioni vedi anche [Link]

Ρ Η Σ Ο Σ.



ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΧΟΡΟΣ ΦΥΛΑΚΩΝ ΤΡΩΙΚΩΝ.

ΕΚΤΩΡ.

ΑΙΝΕΙΑΣ.

ΔΟΛΩΝ.

ΑΓΓΕΛΟΣ.

ΡΗΣΟΣ.

ΟΔΥΣΣΕΥΣ.

ΔΙΟΜΗΔΗΣ.

ΑΘΗΝΑ.

ΠΑΡΙΣ.

ΜΟΥΣΑ.

ΡΗΣΟΥ ΗΝΙΟΧΟΣ.

ΥΠΟΘΕΣΙΣ.

Ῥῆσος παῖς μὲν ἦν Στρυμόνος τοῦ ποταμοῦ καὶ Τερψιχόρης, Μουσῶν μιᾶς, Θρακῶν δὲ ἡγούμενος· εἰς Ἴλιον παραγίγνεται νυκτός, στρατευομένων Τρώων παρὰ ταῖς ναυσὶ τῶν Ἑλλήνων. τοῦτον Ὀδυσσεὺς καὶ Διομήδης κατάσκοποι ὄντες ἀναιροῦσιν, Ἀθηνᾶς αὐτοῖς ὑποθεμένης ὥς μέγαν ἐσόμενον τοῖς Ἑλλησι κίνδυνον ἐκ τούτου. Τερψιχόρη δὲ ἐπιφανεῖσα, τὸ τοῦ παιδὸς σῶμα ἀνείλετο. ὥς ἐν παρόδῳ δὲ διαλαμβάνει καὶ περὶ τοῦ φόνου τοῦ Δόλωνος.

Ἡ σκηνὴ τοῦ θανάτου ἐν Τροίᾳ. ὁ δὲ Χορὸς συνέστηκεν ἐκ φυλάκων Τρωικῶν, οἳ καὶ προλογίζουσι. περιέχει δὲ νυκτεγερσίαν.

Τὸ δὲ δράμα ἔνιοι νόθον ὑπενόησαν, ὥς οὐκ ὄν Εὐριπίδου· τὸν γὰρ Σοφώκλειον μᾶλλον ὑποφαίνει χαρακτῆρα. ἐν μέντοι ταῖς διδασκαλίαις ὥς γνήσιον ἐπιγέγραπται, καὶ ἡ περὶ τὰ μετὰρσια δὲ ἐν αὐτῷ πολυπραγμοσύνη τὸν Εὐριπίδην ὁμολογεῖ.

Πρόλογοι δὲ διττοὶ φέρονται· ὁ γοῦν δικαίαν

ἐπιθεῖς τὴν ὑπόθεσιν τοῦ Ῥήσου γράφει κατὰ λέξιν οὕτως·

νῦν εὐσέληνον φέγγος ἡ -διφρήλατος.

ἐν ἐνίοις δὲ τῶν ἀντιγράφων ἕτερός τις φέρεται πρό-
λογος, πεζὸς πάνυ καὶ οὐ πρῆπων Εὐριπίδῃ· καὶ
τάχα ἂν τινες τῶν ὑποκριτῶν διεσκευακότες εἶεν αὐ-
τόν. ἔχει δὲ οὕτως·

Ω τοῦ μεγιστου Ζηνὸς ἄλκιμον τέκος
Παλλὰς, παρῶμεν· οὐκ ἔχρην ἡμᾶς ἔτι
μέλλειν Ἀχαιῶν ὠφελεῖν στορατεύματα.
νῦν γὰρ κακῶς πράσσουσιν ἐν μάχῃ δορός,
λόγχῃ βιαία γ' Ἑκτορος στοροβούμενοι.
ἐμοὶ γὰρ οὐδέν ἐστιν ἄλγιον βάρος,
εἴ οὔ γ' ἔθρινε Κύνρωι Ἀλέξανδρος θεῶν
κάλλει προήκειν τῆς ἐμῆς εὐμορφίας
καὶ σῆς, Ἀθάνα, φιλτάτης ἐμοὶ θεῶν,
εἰ μὴ κατασκαφεῖσαν ὄψομαι πόλιν
Πριάμουν, βίᾳ πρόρρηξον ἐκτετριμμένην.

Α Α Α Ω Σ.

Ἐκτὼρ τοῖς Ἑλλησιν ἐπικοιτῶν ἀκούσας αὐτοὺς
πυρκαῖειν, εὐλαβήθη μὴ φύγῃσιν. ἐξοπλίζειν δὲ δι-
γνωκὼς τὰς δυνάμεις μετενόησεν Αἰνείου συμβουλευ-
σαντος ἡσυχάζειν, κατάσκοπον δὲ πέμπαντες δι' ἐκεί-
νου τὴν ἀλήθειαν ἱστορῆσαι, Δόλωνα δὲ πρὸς τὴν
χρεῖαν ὑπακούσαντα ἐκπέμπεσθαι. καὶ τόπον εἰς τὴν
παρεμβολὴν ἀφώρισεν αὐτῷ. ἐπιφανέντες δὲ οἱ περὶ

τὸν Ὀδυσσεύα καὶ Δόλωνα μὲν ἀνηρηκότες, ἐπὶ δὲ
 τὴν Ἑκτοῦς κοίτην ἐλθόντες πόλιν ὑπέστρεφον οὐχ
 εὐρόντες τὸν στρατηγόν. οὗς Ἀθηναῖ ἐπιφανέῃσα κα-
 τίσχεν. καὶ τὸν μὲν Ἑκτορα ἐκέλευσε μὴ ζητεῖν,
 Ῥῆσον δὲ ἀναιρεῖν ἐκέλευσε. τὸν γὰρ ἐκ τούτου
 κίνδυνον μεῖζονα ἔσεσθαι, εἰ βιώσῃ· τούτων δὲ
 ἐπιφανεῖς Ἀλέξανδρος
 ἔξαπατηθεὶς δὲ ὑπὸ Ἀθηναῖς, ὥς δῆθεν ὑπὸ Ἀφρο-
 δίτης ἄπρακτος ὑπέστρεφεν· οἱ δὲ περὶ Διομήδην
 φονεύσαντες Ῥῆσον ἐχαρίσθησιν. καὶ ἡ συμφορὰ
 τῶν ἀνηρημένων καθ' ὅλον ἦλθε τὸ σῆμα.

ΕΥΡΙΠΙΔΟΥ

ΡΗΣΟΣ.

- ΧΟ. Βᾶθι πρὸς εὐνὰς τὰς Ἑκτορέους
 τις ὑπασπιστῶν ἄγρυπνος βασιλέως,
 εἰ τευχοφόρων δέξαιτο νέων
 κληδὸνα μύθων,
 5 οἱ τετράμοιρον νυκτὸς φυλακὴν
 πάσης στρατιᾶς προκἀθιγνται.
 ὄρθου κεφαλὴν πῆχυν ἐρείσας,
 λῦσον βλεφάρων γοργωπὸν ἔδραν,
 λείπε χαμῆνας φύλλοστρώτους,
 10 Ἑκτορῶ· καιρὸς γὰρ ἀκοῦσαι.
 ΕΚ. τίς ὅδ' ; ἢ φίλιος φθόγγος; τίς ἀνὴρ;
 τί τὸ σῆμα θρόει·
 τίνες ἐκ νυκτῶν τὰς ἁμετέρας
 κοίτας πλάθουσ' ἐνέπειν χροή.
 15 ΧΟ. φύλακες στρατιᾶς.
 ΕΚ. τί φέρει θορύβῳ;
 ΧΟ. θάρσει.
 ΕΚ. θαρσῶ.
 μῶν τις λόχος ἐκ νυκτῶν;
 ΧΟ. οὐκέτι.

- ΕΚ. τί σὺ γὰρ φυλακὰς προλιπὼν ἤδη
κινεῖς στρατιάν, εἰ μὴ τιν' ἔχων
νυκτιγηγορίαν; οὐκ οἶσθα δορός
πέλας Ἀργεῖον νυχλιαν ἡμᾶς
κοίταν πανόπλους κατέχοντας; 20
- ΧΟ. ὀπλίζου χεῖρα σύμμαχον, Ἴκτορ, στρ.
βᾶθι πρὸς εὐνάς,
ὄτρυνον ἔγχος αἰεῖναι, ἀφύπνισον, 25
πέμπε φίλους ἵεναι ποτὶ σὸν λόχον,
ἑρμόσατε ψαλλοῖς ἵππους.
τίς εἶσ' ἐπὶ Πανθοΐδαν, ἥ τὸν
Εὐρώπας, Ἀνκίων ἀγὼν ἀνδρῶν;
ποῦ σφαγίων ἔφοροι; 30
ποῦ δὲ γυμνήτων μόναρχοι;
τοξοφόροι δὲ Φρυγῶν
ζεύγνυτε κερόδετα τόξα νευραῖς.
- ΕΚ. τὰ μὲν ἀγγέλλεις δείματ' ἀκούειν,
τὰ δὲ θαρσύνεις, κοῦδὲν καθαρώς· 35
ἀλλ' ἥ Κρονίου Πανὸς τρομεροῦ
μάστιγι φοβεῖ, φυλακὰς δὲ λιπὼν
κινεῖς στρατιάν· τί θροεῖς; τί σε φῶ
νέον ἀγγέλλειν; πολλὰ γὰρ εἰπὼν
οὐδὲν τρανῶς ἀπέδειξας. 40
- ΧΟ. πυραΐδει στρατὸς Ἀργόλας, Ἴκτορ,
πᾶσαν ἀν' ὄσφραν,
διπετῇ δὲ νεῶν πνυρσοῖς σταθμά.
πᾶς δ' Ἀγαμεμνονίαν προσέβα στρατὸς
ἐννύχιος θορύβῳ σκηρᾶν, 45
νέαν τιν' ἐφιέμενοι βᾶξιν.
οὐ γὰρ πω πάρος ᾧδ' ἐφοβήθη

ναυσιπόρος στρατιά.

σοι δ', ὑποπτεύων τὸ μέλλον,

50 ἤλυθον ἄγγελος, ὥς

μή ποτ' ἐς ἐμὲ τινα μέμψιν εἶπης.

ΕΚ. ἐς καιρὸν ἤλθες, καί περ ἄγγέλλων φόβον·

ἄνδρες γὰρ ἐκ γῆς τῆςδε νυκτέρω πλάτῃ

λαθόντες ὄμμα τοῦμόν αἶρεσθαι φυγὴν

55 μέλλουσι· σαίνει μ' ἔννυχος φρονιτωρία.

ὦ δαῖμον, ὅστις μ' εὐτυχοῦντ' ἐνόσφισας

θοίνης λέοντα, πρὶν τὸν Ἀργείων στρατὸν

σύσδην ἅπαντα τῷδ' ἀναλῶσαι δορί.

εἰ γὰρ φαῖντοί μ' ἔχοντες ἥλιον

60 λαμπτήρες, οὐκ ἂν ἔσχον εὐτυχοῦν δόρυ,

πρὶν ναῦς πυρῶσαι καὶ διὰ σκηρῶν μολεῖν

κτείνων Ἀχαιοὺς τῇδε πολυφόνῳ χειρί.

καὶ γὰρ μὲν ἦν πρόθυμος ἵεναι δόρυ

ἐν νυκτὶ χρῆσθαι τ' εὐτυχεῖ ῥύμη θεοῦ·

65 ἀλλ' οἱ σοφοὶ με καὶ τὸ θεῖον εἰδότες

μάντις ἐπεισαν ἡμέρας μεῖναι φάος,

κάππειτ' Ἀχαιῶν μηδὲν ἐν χέρσῳ λιπεῖν.

οἱ δ' οὐ μένουσι τῶν ἐμῶν θυοσκῶν

βουλᾶς· ἐν ὄρφνῃ δραπέτης μέγα σθένει.

70 ἀλλ' ὥς τάχιστα χρὴ παραγγέλλειν στρατῷ

τένχη πρόχειρα λαμβάνειν λήξαι θ' ὑπνου,

ὥς ἂν τις αὐτῶν καὶ νεῶς θρωσκῶν ἔπι

νῶτον χαραχθεὶς κλίμακας ῥάγῃ φόνῳ,

οἱ δ' ἐν βρόχοισι δέσμοι καὶ ληλημένοι

75 Φρυγῶν ἀρούρας ἐκμάθωσι γαπονεῖν.

ΧΟ. Ἐκτορ, ταχύνεις, πρὶν μαθεῖν τὸ δρώμενον·

ἄνδρες γὰρ εἰ φεύγουσιν οὐκ ἴσμεν τορῶς.

- ΕΚ. τίς γὰρ πυραΐθειν πρόφασις Ἀργείων στρα-
τόν;
- ΧΟ. οὐκ οἶδ' ὑποπτον δ' ἐστὶ κάρτ' ἐμῇ φρενί.
- ΕΚ. πάντ' ἂν φοβηθεὶς ἴσθι, δειμαίνων τόδε. 80
- ΧΟ. οὐπω πρὶν ἦσαν πολέμιοι τοσόνδε φῶς.
- ΕΚ. οὐδ' ὧδέ γ' αἰσχροῦς ἔπεσον ἐν τροπῇ δορός.
- ΧΟ. σὺ ταῦτ' ἔπραξας· καὶ τὰ λοιπὰ νυν σκόπει.
- ΕΚ. ἄπλοῦς ἐπ' ἐχθροῖς μῦθος ὀπλίζειν χεῖρα.
- ΧΟ. καὶ μὴν ὅδ' Αἰνέας καὶ μάλα σπουδῇ ποδὸς 85
στείχει, νέον τι πρῶγμ' ἔχων φίλοις φράσαι.
- ΑΙ. Ἐκτορ, τί χεῖμα νύκτεροι κατὰ στρατὸν
τὰς σᾶς πρὸς εὐνὰς φύλακες ἐλθόντες φόβον
νυκτιγοροῦσι καὶ κεκίνηται στρατός;
- ΕΚ. Αἰνέα, πνικάζον τεύχεσιν δέμας σέθεν. 90
- ΑΙ. τί δ' ἔστι; μὲν τις πολεμίων ἀγγέλλεται
δόλος κρυφαῖος ἐστάναι κατ' εὐφρόνην;
- ΕΚ. φεύγουσιν ἄνδρες κἀπιβαίνουσιν νεῶν.
- ΑΙ. τί τῶνδ' ἂν εἴποις ἀσφαλὲς τεκμήριον;
- ΕΚ. αἶθουσι πᾶσαν νύκτα λαμπάδας πυρός· 95
καὶ μοι δοκοῦσιν οὐ μενεῖν ἐς αὖριον,
ἀλλ' ἐκκέαντες πύρσ' ἐπ' εὐσέλμων νεῶν
φυγῇ πρὸς οἴκους τῆςδ' ἀφορμήσειν χθονός.
- ΑΙ. σὺ δ' ὥς τί δράσων πρὸς τὰδ' ὀπλίζει χεῖρα;
- ΕΚ. φεύγοντας αὐτοὺς κἀπιθρώσκοντας νεῶν 100
λόγχῃ καθέξω κἀπικείσομαι βαρὺς·
αἰσχρὸν γὰρ ἡμῖν καὶ πρὸς αἰσχύνῃ κακῶν
θεοῦ δίδοντος πολεμίους ἄνευ μάχης
φεύγειν ἔᾶσαι πολλὰ δράσαντας κακά:
- ΑΙ. εἶθ' ἥσθ' ἀνὴρ εὐβουλος, ὥς δράσαι χερί. 105
ἀλλ' οὐ γὰρ αὐτὸς πάντ' ἐπίστασθαι βροτῶν

- πέφυκεν· ἄλλω δ' ἄλλο πρόσκειται γέρας,
 σοὶ μὲν μάχεσθαι, τοῖς δὲ βουλευεῖν καλῶς.
 ὅστις πυρὸς λαμπτήρας ἐξήρθη κλύων
 110 φεύγειν Ἀχαιοὺς, καὶ στρατὸν μέλλεις ἄγειν,
 τάφρους ὑπερβάς νυκτὸς ἐν καταστάσει.
 καίτοι περάσας κοῖλον ἀνθρώπων βάθος,
 εἰ μὴ κινήσεις πολεμίους ἀπὸ χθονὸς
 φεύγοντας, ἀλλὰ σὸν βλέποντας ἐς δόρυ,
 115 νικώμενος μὲν τήνδε μὴ οὐ μόλῃς πόλιν·
 πῶς γὰρ περάσεις σκόλοπας ἐν τροπῇ δορός;
 πῶς δ' αὖ γεφύρας διαβαλοῦς ἱππηλάται,
 ἣν ἄρα μὴ θραύσαντες ἀντύγων χνόας;
 νικῶν δ', ἔφεδρον παῖδ' ἔχεις τὸν Πηλέως,
 120 ὅς σ' οὐκ ἔασει ναυσὶν ἐμβαλεῖν φλόγα,
 οὐδ' ὧδ' Ἀχαιοὺς ὥς δοκεῖς ἀναρπάσαι.
 αἶθρων γὰρ ἀνὴρ καὶ πεπύργωται θράσει.
 ἀλλὰ στρατὸν μὲν ἥσυχον παρ' ἀσπίδας
 εὐδεῖν ἐῷμεν ἐκ κόπων ἀρειφάτων,
 125 κατὰσκοπον δὲ πολεμίων, ὅς ἂν θέλῃ,
 πέμπειν δοκεῖ μοι· καὶ μὲν αἰθρῶνται φρυγὴν,
 στείχοντες ἐμπέσωμεν Ἀργείων στρατῷ.
 εἰ δ' ἐς δόλον τίν' ἥδ' ἄγει φρυκτωρία,
 μαθόντες ἐχθρῶν μηχανὰς κατασκοπόν,
 130 βουλευσόμεσθα· τήνδ' ἔχω γνώμην, ἄναξ.
 ΧΟ. τάδε δοκεῖ, τάδε μεταθέμενος νόει.
 σφαλερὰ δ' οὐ φιλῶ στρατηγῶν κρᾶτη.
 τί γὰρ ἄμεινον ἢ
 ταχυβάταν νεῶν κατόπτην μολεῖν
 135 πέλας ὅ,τι ποτ' ἄρα δαΐοις
 πυρὰ κατ' ἀντίπρωρα ναυστάθμων δαίεται.

- ΕΚ. νικᾷτ', ἐπειδὴ πᾶσιν ἀνδάνει τάδε.
 στείχων δὲ κόσμει συμμάχους· τάχ' ἂν
 στρατὸς
 κινοῖτ' ἀκούσας νικτέρους ἐκκλησίας.
 ἐγὼ δὲ πέμψω πολεμίων κατάσκοπον. 140
 κἂν μὲν τιν' ἐχθρῶν μηχανὴν πυθώμεθα,
 σὺ πάντ' ἀκούσει καὶ παρὼν εἴσει λόγους·
 εἰάν δ' ἀπαίρωσ' ἐς φυγὴν ὁρμώμενοι,
 σάλπιγγος αὐδὴν προσδοκῶν καταδόκει,
 ὥς οὐ μενοῦντά μ'· ἀλλὰ προσμίξω νεῶν 145
 ὁλοκοῖσι νυκτὸς τῆσδ' ἐπ' Ἀργείων στρατῷ.
- ΑΙ. πέμψ' ὥς τάχιστα· νῦν γὰρ ἀσφαλῶς φρο-
 νεῖς.
 σὺν σοὶ δέ μ' ὄψει καρτεροῦνθ', ὅταν δέη.
- ΕΚ. τίς δῆτα Τρώων οἱ πάρεισιν ἐν λόχῳ
 θέλει κατόπτης ναῦς ἐπ' Ἀργείων μολεῖν; 150
 τίς ἂν γένοιτο τῆσδε γῆς εὐεργέτης;
 τίς φησιν; οὔτοι πάντ' ἐγὼ δυνήσομαι
 πόλει πατρῷᾳ συμμάχοις θ' ὑπηρετεῖν.
- ΔΟ. ἐγὼ πρὸ γαίης τόνδε κίνδυνον θέλω
 ὀλέσας κατόπτης ναῦς ἐπ' Ἀργείων μολεῖν, 155
 καὶ πάντ' Ἀχαιῶν ἐκμαθῶν βουλευμάτα
 ἥξω· πῖ τοῦτοισ τόνδ' ὑφίσταμαι πόνον.
- ΕΚ. ἐπώνυμος μὲν κάρτα καὶ φιλόπολις
 Δόλων· πατρὸς δὲ καὶ πρὶν εὐκλεᾶ δόμον
 νῦν δις τόσως ἔθηκας εὐκλεέστερον. 160
- ΔΟ. οὐκοῦν πονεῖν με χρή, πονοῦντα δ' ἄξιον
 μισθὸν φέρεσθαι. παντὶ γὰρ προσκείμενον
 κέρδος πρὸς ἔργῳ τὴν χάριν τίκει διπλῆν.
- ΕΚ. ναί, καὶ δίκαια ταῦτα κοῦκ ἄλλως λέγω.

- 165 τάξει δὲ μισθὸν πλὴν ἐμῆς τυραννίδος.
 ΔΟ. οὐ σῆς ἐρώμεν πολυόχου τυραννίδος.
 ΕΚ. σὺ δ' ἄλλα γήμας Πριαμίδων γαμβρὸς
 γενοῦ.
- ΔΟ. οὐκ ἐξ ἐμαυτοῦ μειζόνων γαμεῖν θέλω.
 ΕΚ. χροσὸς πάρεστιν, εἰ τόδ' αἰτήσῃ γέρας.
- 170 ΔΟ. ἀλλ' ἔστ' ἐν οἴκοις· οὐ βίου σπανίζομεν.
 ΕΚ. τί δῆτα χορήξεις ὧν κέκευθεν Ἴλιος;
 ΔΟ. ἐλὼν Ἀχαιοὺς δῶρά μοι ξυνάινεσον
 ΕΚ. δάσω· σὺ δ' αἶτει πλὴν στρατηλάτας νεῶν.
 ΔΟ. κτεῖν', οὐ σ' ἀπαιτῶ Μενέλεω σχέσθαι χεῖρα.
- 175 ΕΚ. οὐ μὴν τὸν Οἰλέως παῖδά μ' ἐξαυτεῖς λαβεῖν;
 ΔΟ. κακαὶ γεωργεῖν χεῖρες εὐ τεθραμμέναι.
 ΕΚ. τί' οὖν Ἀχαιῶν ζῶντ' ἀποινᾶσθαι θέλεις;
 ΔΟ. καὶ πρόσθεν εἶπον· ἔστι χροσὸς ἐν δόμοις.
 ΕΚ. καὶ μὴν λαφύρων γ' αὐτὸς αἰρήσει παρών.
- 180 ΔΟ. θεοῖσιν αὐτὰ πασσάλενε πρὸς δόμους.
 ΕΚ. τί δῆτα μείζον τῶνδ' ἐμ' αἰτήσῃ γέρας;
 ΔΟ. ἵππους Ἀχιλλέως· χορή δ' ἐπ' ἀξίοις πονεῖν,
 ψυχὴν προβάλλοντ' ἐν κύβοις δαίμονος.
- ΕΚ. καὶ μὴν ἐρῶντί γ' ἀντερᾶς ἵππων ἐμοί·
- 185 ἐξ ἀφθίτων γὰρ ἀφθιτοὶ πεφνυότες
 τὸν Πηλέως φέρονσι θούριον γόνον·
 δίδωσι δ' αὐτοὺς πωλοδαμνήσας ἄναξ
 Πηλεῖ Ποσειδῶν, ὥς λεγούσι, πόντιος.
 ἀλλ' οὐ σ' ἐπ' αἶρας ψεύσομαι· δάσω δέ σοι
- 190 κάλλιστον οἴκοις κτήν' Ἀχιλλέως ὄχον.
 ΔΟ. αἰνῶ· λαβὼν δέ φημι κάλλιστον Φρυγῶν
 δῶρον δέχεσθαι τῆς ἐμῆς εὐσπλαγχνίας.
 σέ δ' οὐ φθονεῖν χορή· μυρὶ ἔστιν ἄλλα σοι,

- ἐφ' οἷσι τέρψει, τῆςδ' ἀριστεύων χθονός.
 ΧΟ. μέγας ἄγών· μεγάλα δ' ἐπινούεις ἐλείν. 195
 μακάριός γε μὴν κυρήσας ἔσει·
 πόνος δ' εὐκλεής.
 μέγα δὲ κοιράνοισι γαμβρόν πέλειν.
 τὰ θεόθεν ἐπιδέτω Δίκα,
 τὰ δὲ παρ' ἀνδράσιν τέλειά σοι φαίνεται. 200
 ΔΟ. στείχοιμ' ἄν· ἐλθὼν ἐς δόμους ἐφέστιος
 σικεῖν ἡ προεπόντως σῶμ' ἐμὸν καθάψομαι,
 καὶ κείθεν ἦσω ναῦς ἐπ' Ἀργείων πόδα.
 ΧΟ. εἰπ' εἴ τιν' ἄλλην ἀντὶ τῆςδ' ἔξεις στολήν.
 ΔΟ. πρόπονσαν ἔργῳ κλωπικοῖς τε βήμασιν. 205
 ΧΟ. σοφοῦ παρ' ἀνδρὸς χρή σοφόν τι μανθάνειν·
 λέξον τίς ἔσται τοῦδε σώματος σαγή.
 ΔΟ. λύκειον ἄμφι νῶτον ἄψομαι δοράν,
 καὶ χάσμα θηρὸς ἄμφ' ἐμῷ θήσω κέρα,
 βάσιν τε χερσὶ προσθίαν καθαρμόσας 210
 καὶ κῶλα κώλοισι, τετράπονν μιμήσομαι
 λύκου κίλευθον, πολεμίοις δυσεύρετον,
 τάφροισι πελάζων καὶ νεῶν προβλήμασιν.
 ὅταν δ' ἔρημον χώρον ἐμβαίνω ποδί,
 δίβαμος εἴμι· τῇδε σύγκειται δόλος. 215
 ΧΟ. ἀλλ' εὖ σ' ὁ Μαιας παῖς ἐκέῖσε καὶ πάλιν
 πέμπειεν Ἑρμῆς, ὅς γε φηλητῶν ἀναξ.
 ἔχεις δὲ τοῦργον, εὐτυχεῖν μόνον σε δεῖ.
 ΔΟ. σωθήσομαι τε καὶ κτανὼν Ὀδυσσεώς
 οἶσθα κέρα σοι, σύμβολον δ' ἔχων σαφές 220
 φήσεις Δόλωνα ναῦς ἐπ' Ἀργείων μολεῖν,
 ἢ παῖδα Τυδέως· οὐδ' ἀναιμάκτῳ χερὶ
 ἦξω πρὸς οἶκους, πρὶν φάος μολεῖν χθόνα.

- ΧΟ. Θυμβραῖτε καὶ Δάλλε καὶ Ἀνκίας στρ. α'.
 225 ναὸν ἐμβατεύων,
 Ἄπολλον, ὃ δία κεφαλὰ, μόλε το-
 ξήρης, ἱκοῦ δ' ἐννύχιος
 ἀγεμών, σωτήριος ἀνέρι πομπᾶς
 230 καὶ γενοῦ καὶ ξύλλαβε Δαρδανίδαῖς,
 ὃ παγκρατές, ὃ Τροΐας
 τείχη παλαιὰ δειμᾶς.
 μόλοι δὲ νανκλήρια, καὶ στρατιᾶς ἀντ. α'.
 Ἑλλάδος διόπτας
 235 ἱκοίτο, καὶ κάμψειε πάλιν Θυμέλας
 οἴκων πάτρας Ἰλιάδος.
 Φθιάδων δ' ἵππων τότ' ἐπ' ἄντυγα βαίη,
 δεσπότην πέρσαντος Ἀχαιῶν Ἄρη,
 240 τὰς πόντιος Αἰακίδα
 Πηλεῖ δίδωσι δαίμων.
 ἐπεὶ πρό τ' οἴκων πρό τε γᾶς ἔιλα μό-
 νος στρ. β'.
 ναύσταθμα βὰς κατιδεῖν·
 245 ἄγαμαι λήματος· ἧ σπανία
 τῶν ἀγαθῶν, ὅταν ἧ
 δυσάλιος ἐν πελάγει καὶ
 σαλεύῃ πόλις. ἔστι Φρυγῶν τις
 250 ἔστιν ἄλκιμος· ἐνὶ δὲ θάλασσός ἐνι ποτ' αἰχμᾷ
 Μυσῶν, ὃς ἐμὴν συμμαχίαν ἀτίξει.
 τίν' ἄνδρ' Ἀχαιῶν ὁ πεδοστιβῆς σφα-
 γεύς ἀντ. β'.
 255 οὐτάσει ἐν κλισίαις,
 τετράπουν μῆμον ἔχων ἐπὶ
 γαῖαν; ἔλοι Μενέλαν,

κτανὼν δ' Ἀγαμεμνόνιον κρᾶθ'
 ἐνέγκοιθ' Ἑλένα κακόγαμβρον 260
 ἐς χέρας γόον, ὅς ἐπὶ πόλιν, ὅς ἐπὶ γαῖαν
 Τρωΐαν

χιλιόναυν ἦλθ' ἔχων στρατείαν.

ΑΓ. ἄναξ, τοιούτων δεσπότηταισιν ἄγγελος
 εἶην τὸ λοιπὸν οἷά σοι φέρω μαθεῖν. 265

ΕΚ. ἦ πόλλ' ἀγρώσταις σκαιὰ πρόσκειται φρενί·
 καὶ γὰρ σὺ ποιμένας δεσπότηις τελεσφόρους
 ἦκειν ἔοικας ἀγγελῶν ὧν οὐ πρόπει.
 οὐκ οἶσθα δῶμα τοῦμόν ἢ θρόνονος πατρός,
 οἷ χρῆν γεγωνεῖν σ' εὐτυχοῦντα ποιμνίων; 270

ΑΓ. σκαιοὶ βοτῆρές εἰμεν· οὐκ ἄλλως λέγω.
 ἀλλ' οὐδὲν ἥσσόν σοι φέρω κεδνούς λόγους.

ΕΚ. παῦσαι λέγων μοι τὰς προσκυλείους τύχας·
 μάχας πρὸ χειρῶν καὶ δόρη βαστάζομεν.

ΑΓ. τοιαῦτα καὶ γὰρ σημανῶν ἐλήλυθα· 275
 ἀνὴρ γὰρ ἀρχῆς μυρίας στρατηλατῶν
 στείχει φίλος σοὶ σύμμαχός τε τῇδε γῇ.

ΕΚ. ποίας πατρώας γῆς ἐρημώσας πέδον;

ΑΓ. Θρήκης· πατρός δὲ Στρυμόνος κικλήσκεται.

ΕΚ. Ῥῆσον τιθέντ' ἔλεξας ἐν Τροίᾳ πόδα. 280

ΑΓ. ἔγνωσ' λόγον δὲ δις τόσον μ' ἐκούφισας.

ΕΚ. καὶ πῶς πρὸς Ἰδης ὀργάδας πορεύεται,
 πλαγχθεὶς πλατείας πεδιάδος θ' ἁμαξιτοῦ;

ΑΓ. οὐκ οἶδ' ἀκριβῶς, εἰκάσαι γε μὴν πάρα.
 νυκτὸς γὰρ οὔτι φαῦλον ἐμβαλεῖν στρατόν, 285
 κλύοντα πλήρη πεδία πολεμίας χειρός.
 φόβον δ' ἀγρώσταις, οἳ κατ' Ἰδαῖον λέπας
 οἰκονῶμεν αὐτόρριζον ἐστίαν χθονός,

- 290 παρέσχε, δρυμόν νυκτός ἐνθ' ἡρόν μολῶν.
 πολλὴ γὰρ ἤχῃ Θρηῖος ῥέων στρατὸς
 ἔστειχε· θάμβει δ' ἐκπλαγέντες ἔμεν
 ποίμνας πρὸς ἄκρας, μή τις Ἀργείων μὲν
 λεηλατήσων καὶ σὰ πορθήσων σταθμά,
 295 πρὶν δὴ δι' ὧτων γῆρυν οὐχ Ἑλληνικὴν
 ἐδεξάμεσθα καὶ μετέστημεν φόβου.
 στείχων δ' ἀνακτος προὔξερευνητὰς στρατοῦ
 ἀνιστόρησα Θρηῖοις προσφθέγμασι
 τίς ὁ στρατηγὸς καὶ τίνας κεκλημένους
 300 στείχει πρὸς ἄστυ Πριαμίδασι σύμμαχος.
 καὶ πάντ' ἀκούσας ὧν ἐφιέμην μαθεῖν,
 ἔστην· ὁρῶ δὲ Ῥῆσον ὥστε δαίμονα
 ἐστῶτ' ἐν ἵππελοισι Θρηῖοις ὄχοις.
 χρυσῇ δὲ πλάστιγξ ἀνχένα ζυγηφόρον
 πώλων ἔλπε χιόνος ἐξανγεστέρων.
 305 πέλιτ' ὅτ' ἐπ' ὧμων χρυσοκολλήτοις τύποις
 ἔλαμπε· Γοργῶ δ' ὥς ἀπ' αἰγίδος θεᾶς
 χαλκῇ μετώποις ἵππικοῖσι πρόσδετος
 πολλοῖσι σὺν κώδωσιν, ἐκτύπει φόβον.
 στρατοῦ δὲ πλῆθος οὐδ' ἂν ἐν ψήφου λόγῳ
 310 θέσθαι δύναι' ἂν, ὥς ἄπλατον ἦν ἰδεῖν,
 πολλοὶ μὲν ἵππεῖς, πολλὰ πελταστῶν τέλη,
 πολλοὶ δ' ἀτράκτων τοξόται, πολὺς δ' ὄχλος
 γυμνῆς ὁμαρτῇ Θρηῖαν ἔχων στολὴν.
 τοιόςδε Τροίᾳ σύμμαχος πάρεστ' ἀνὴρ,
 315 ὃν οὔτε φεύγων οὐδ' ὑποσταθεὶς δορὶ
 ὁ Πηλέως παῖς ἐκφυγεῖν δυνήσεται.
 ΧΟ. ὅταν πόλλιταις εὖ σταθῶσι δαίμονες,
 ἔρπει κατάντης συμφορὰ πρὸς τὰ γαθὰ.

ΕΚ. πολλούς, ἐπειδὴ τοῦμόν εὐτυχεῖ δόρυ
καὶ Ζεὺς πρὸς ἡμῶν ἐστιν, εὐρήσω φίλους. 320

ἀλλ' οὐδὲν αὐτῶν δεόμεθ', οἵτινες πάλαί
μὴ ξυμπονοῦσιν, ἥνικ' ἐξώστης Ἄρης
ἔθρανε λαίρῃ τῆςδε γῆς μέγας πνέων.

Ῥῆσος δ' ἔδειξεν οἷος ἦν Τροία φίλος·
ἦκει γάρ ἐς δαῖτ', οὐ παρῶν κυνηγέταις 325
αἰρουῦσι λείαν οὐδὲ συγκαμῶν δορί.

ΧΟ. ὀρθῶς ἀτίξεις καπνίμομφος εἰ φίλοις·
δέχου δὲ τοὺς θέλοντας ὠφελεῖν πόλιν.

ΕΚ. ἀρκοῦμεν οἱ σῶζοντες Ἴλιον πάλαί.

ΧΟ. πέποιθας ἤδη πολεμίους ἤρηκέναι; 330

ΕΚ. πέποιθα· δείξει τοῦπιόν σέλας θεοῦ.

ΧΟ. ὄρα τὸ μέλλον· πόλλ' ἀναστρέφει θεός.

ΕΚ. μισῶ φίλοισιν ὕστερον βοηδρομεῖν.

ΑΓ. ἀναξ, ἀπωθεῖν συμμαχούς ἐπίρθονον.

φόβος γένοίτ' ἂν πολεμίους ὀφθεῖς μόνον. 335

ΧΟ. ὃδ' οὖν, ἐπεῖπερ ἦλθε, σύμμαχος μὲν οὐ,
ξένος δὲ πρὸς τράπεζαν ἡκέτω ξένων·
χάρις γὰρ αὐτῷ Πριαμίδων ἀπώλετο.

ΕΚ. σύ τ' εὐ παραινεῖς καὶ σὺ καιρῶς σκοπεῖς.

ὃ χρυσοτευχῆς δ' οὔνεκ' ἀγγέλου λόγων 340

Ῥῆσος παρῆσται τῇδε σύμμαχος χθονί.

ΧΟ. Ἀδράστεια μὲν ἅ Διὸς παῖς στρ. α'.

εἰςγοι στομάτων φθόρον·

φράσω γὰρ δὴ ὅσον μοι

ἡνυχᾶ προσφιλές ἐστιν εἰπεῖν. 345

ἦκεις, ὦ ποταμοῦ παῖ,

ἦκεις, ἐπλάθης Φρυγίαν πρὸς αὐλάν

ἄσπαστός, ἐπεὶ σε χρόνῳ

- 350 Περὶς μάτηρ ὃ τε καλλιγέφυ-
 ρος ποταμός πορεύει
 Στρυμών, ὅς ποτε τὰς μελωδοῦ ἀντ. α'.
 Μούσας δ' ἀκηράτων
 διηθεὶς ὑδροειδῆς
 κόλπων σὰν ἐφύτευσεν ἦβαν.
 355 σύ μοι Ζεὺς ὁ φαναῖος
 ἦκεις διφρεῶν βαλιαῖσι πώλοις.
 νῦν, ὦ πατρίς, ὦ Φρυγία,
 ξὺν θεῷ νῦν σοι τὸν ἐλευθέριον
 Ζῆνα πάρεστιν εἰπεῖν.
 360 ἄρά ποτ' αὐθις ἅ παλαιὰ σιγ. β'.
 Τροία τοὺς προπότας παναμερύνει
 θιάσους ἐρώτων
 ψαλμοῖσι καὶ κυλίκων οἶνοπλανήτοις
 ἐπιδεξίαις ἀμύλλαις,
 365 κατὰ πόντον Ἀιρειδᾶν
 Σπάρταν οἰχομένων Ἰλιάδος παρ' ἀκτᾶς;
 ὦ φίλος, εἶθε μοι
 σᾶ χειρὶ καὶ σῷ δορὶ πρά-
 ξας τάδ' ἐς οἶκον ἔλθοις.
 370 ἔλθέ, φάνηθι, τὰν ζάχρυσον ἀντ. β'.
 Πηλεΐδα προβαλοῦ κατ' ὄμμα πέλταν,
 δοχμίαν πεδαιῶν
 σχιστὰν παρ' ἀντυγα, πώλους ἐρεθίζων
 διβολόν τ' ἀκοντα πάλλων.
 375 σὲ γὰρ οὔτις ὑποστὰς
 Ἀργείας ποτ' ἐν Ἥρας δαπέδοις χορεύσει.
 ἀλλὰ νῦν ἄδε γὰ
 κακφθίμενον Θρηκὶ μόρω

φίλτατον ἄχθος οἶσει.

ἰὼ ἰὼ.

380

μέγας ὦ βασιλεῦ, καλόν, ὦ Θρήκη,
σκύννον ἔθρεψας πολίαρχον ἰδεῖν.

ἴδε χρυσόδετον σώματος ἀλκήν,
κλύε καὶ κόμπους κωδωνοκρότους,

παρὰ πορπάκων κελαδοῦντας.

385

θεός, ὦ Τροία, θεός, αὐτὸς Ἄρης,

ὁ Στυνμόνιος πῶλος ἀοιδοῦ.

Μούσης ἦκων καταπνεῖ σε.

PH. χαῖρ', ἐσθλὸς ἐσθλοῦ παῖ, τύραννε τῆςδε

γῆς,

Ἐκτορ· παλαιᾷ σ' ἡμέρα προσενέπω.

χαίρω δέ σ' εὐτυχοῦντα καὶ προσήμενον

390

πύργοισιν ἐχθρῶν· συγκατασκάψων δ' ἐγὼ
τείχη πάρειμι καὶ νεῶν πρήσων σκάφη.

EK. παῖ τῆς μελωδοῦ μητέρος, Μουσῶν μιᾶς,

Θρηκός τε ποταμοῦ Στυνμόνος, φιλῶ λέγειν
τάληθές ἀεὶ κοῦ διπλοῦς πέφυκ' ἀνὴρ.

395

πάλαι πάλαι χρῆν τῇδε συγκάμνειν χθονὶ

ἐλθόντα, καὶ μὴ τοῦπὶ σ' Ἀργείων ὑπο

Τροίαν ἑᾶσαι πολεμίων πεσεῖν δορί.

οὐ γάρ τι λέξεις ὥς ἄκλητος ὢν φίλοις

οὐκ ἦλθες οὐδ' ἡμνας οὐδ' ἐπεστράφης.

400

τίς γάρ σε κῆρυξ ἢ γερονσία Φρυγῶν

ἐλθοῦσ' ἀμύνειν οὐκ ἐπέσκηψεν πόλει;

ποιῶν δέ δώρων κόσμον οὐκ ἐπέμψαμεν;

σὺ δ' ἐγγενὴς ὢν βάρβαρός τε βαρβάρους

Ἑλλήσιν ἡμᾶς προὔπιες τὸ σὸν μένος.

405

καίτοι σε μικρὰς ἐκ τυραννίδος μέγαν

- 410 Ὀρηκῶν ἄνακτα τῇδ' ἔθῃκ' ἐγὼ χερί,
 ὅτ' ἀμφὶ Πάγγαιόν τε Παιόνων τε γῆν
 Ὀρηκῶν ἀρίστοις ἐμπεσὼν κατὰ στόμα,
 ἔρῳ ἔξα πέλτην, σοὶ δὲ δουλώσας λεῶν
 παρέσχον· ὧν σὺ λακτίσας πολλὴν χάριν,
 φίλων νοσούντων ὕστερον βοηδρομεῖς.
 οἱ δ' οὐδὲν ἡμῖν ἐν γένει πεφυκότες,
 πάλαι παρόντες, οἱ μὲν ἐν χωστοῖς τάφοις
 415 κεῖνται πεσόντες, πίστις οὐ σμικρὰ πόλει,
 οἱ δ' ἐν θ' ὀπλοισι καὶ παρ' ἱππέοις ὄχοις
 ψυχρὰν ἄησιν διμῖόν τε πῦρ θεοῦ
 μένουσι καρτεροῦντες, οὐκ ἐν δαμνίοις
 πυκνὴν ἄμυστιν ὥς σὺ δεξιούμενοι.
 420 ταῦθ', ὥς ἂν εἰδῇς Ἐκτορ' ὄντ' ἐλένθερον,
 καὶ μέμφομαί σοι καὶ λέγω κατ' ὄμμα σόν.
 PH. τοιοῦτός εἰμι καὶ τὸς, εὐθῆϊαν λόγων
 τέμνων κέλευθον, κοῦ διπλοῦς πέφυκ' ἀνὴρ.
 ἐγὼ δὲ μεῖζον ἢ σὺ τῆςδ' ἀπὼν χθονὸς
 425 λύπη πρὸς ἧπαρ δυσφορῶν εἰτειρόμην·
 ἀλλ' ἀγχιτέρωμαι γαῖά μοι, Σκύθης λεῶς,
 μέλλοντι νόστον τὸν πρὸς Ἴλιον περῶν
 ξυνῆψε πόλεμον· Εὐξένου δ' ἀφικόμην
 πόντου πρὸς Ἀκτίας, Ὀρῆκα πορθμεύσας
 στρατόν.
 430 ἐνθ' αἵματηρὸς πέλανος ἐς γαῖαν Σκύθης
 ἠντλεῖτο λόγχῃ, Ὀρῆξ τε συμμιγῆς φόρος.
 τοιάδε τοί μ' ἀπείργε συμφορὰ πέδον
 Τροίας ἱέσθαι σύμμαχόν τέ σοι μολεῖν
 ἐπεὶ δ' ἔπερσα, τῶνδ' ὀμηρεύσας τέκνα,
 435 τάξας ἔτειον δασμὸν ἐς δόμους φέρειν,

ἤκω περᾶσας ναυσὶ πόνητον στόμα,
 τὰ δ' ἄλλα πεζὸς γῆς περὶν ὁρίσματα,
 οὐδ' ὥς σὺ κομπεῖς τὰς ἐμὰς ἀμύστιδας,
 οὔτ' ἐν ζαχρύστοις δώμασιν κοιμώμενος,
 ἀλλ' οἷα πόνητον Θρηῖκιον φνυγήματα 440
 κρυσταλλόπηκτα Παϊδὸνάς τ' ἐπεξάγει,
 ξὺν τοῖςδ' ἄνθρωπος οἶδα τλᾶς πορπάμασιν.
 ἀλλ' ὕστερον μὲν ἦλθον, ἐν καιρῷ δ' ὅμως·
 σὺ μὲν γὰρ ἤδη δέκατον αἰχμάζεις ἔτος,
 κοῦδέν περαινείς, ἡμέραν δ' ἐξ ἡμέρας 445
 ῥίπτεις κυβεύων τὸν πρὸς Ἀργείους Ἄρην·
 ἐμοὶ δὲ φῶς ἐν ἡλίῳ καταρξέσει,
 πέρσαντι πύργους ναυστάθμοις ἐπεισεπεσεῖν
 κτεῖναι τ' Ἀχαιοὺς· θατέρῃ δ' ἀπ' Ἰλίου
 πρὸς οἶκον εἶαι, συντεμὼν τοὺς σοὺς πόρους. 450
 ὕμῳν δὲ μή τις ἀσπίδ' ἄρῃται χερσὶ·
 ἐγὼ γὰρ ἔξω τοὺς μέγ' ἀνχοῦντας δορὶ
 πέρσας Ἀχαιοὺς, καίπερ ὕστερος μολῶν.

ΧΟ. ἰὼ ἰὼ. φίλα θροεῖς, στρ.
 φίλος Διόθεν εἶ· μόνον 455
 φθόρον ἄμαχον ὑπατος Ζεὺς
 ἐθέλοι ἀμφὶ σοῖς λόγοισιν εἶργειν.
 τὸ δὲ νάϊον Ἀργόθεν δόρυ
 οὔτε πρὶν οὔτε νῦν τιν' ἀν-
 δρῶν ἐπόρευσε σέθεν κρείσσῳ. 460
 πῶς μοι Ἀχιλλεὺς τὸ σὸν ἔγχος ἂν δύναιτο,
 πῶς δ' Αἴας ὑπομεῖναι;
 εἰ γὰρ ἐγὼ τόδ' ἤμαρ ἐξίδοιμ', ἀναξ,
 ὅπως πολυφόνου 465
 χειρὸς ἀποινάσαιο λόγχῃ.

- ΡΗ. τοιαῦτα μὲν σοι τῆς μακροῦς ἀπουσίας
 πράξαι παρέξω· σὺν δ' Ἀδραστεία λέγω,
 ἐπειδὰν ἐχθρῶν τήνδ' ἔλευθέραν πόλιν
 470 θῶμεν θεοῖσι τ' ἀκροθινί' ἐξέλῃς,
 ξὺν σοὶ στρατεύειν γῆν ἐπ' Ἀργείων θέλω,
 καὶ πᾶσαν ἐλθὼν Ἑλλάδ' ἐκπέρσαι δορί,
 ὥς ἂν μάθωσιν ἐν μέρει πάσχειν κακῶς.
- ΕΚ. εἰ τοῦ παρόντος τοῦδ' ἀπαλλαχθεὶς κακοῦ
 475 πόλιν νεμοίμην ὥς τὸ πρὶν ποτ' ἀσφαλῆ,
 ἢ ἅρστα πολλὴν θεοῖς ἂν εἰδείην χάριν.
 τὰ δ' ἅμφι τ' Ἄργος καὶ νομὸν τὸν Ἑλλάδος
 οὐχ ὥδε πορθεῖν ὀράδι', ὥς λέγεις, δορί.
- ΡΗ. οὐ τοῦςδ' ἀριστεῖς φασὶν Ἑλλήνων μολεῖν;
 480 ΕΚ. κοῦ μεμφομέσθ' ἄ γ', ἀλλ' ἄδην ἐλάνομεν.
- ΡΗ. οὐκοῦν κτανόντες τοῦςδε πάντ' εἰργάσμεθα.
- ΕΚ. μὴ νυν τὰ πόρρω τὰγγύθεν μεθεὶς σκόπει.
- ΡΗ. ἄρκεῖν ἔοικέ σοι παθεῖν, δρᾶσαι δὲ μὴ.
- ΕΚ. πολλῆς γὰρ ἄρχω κἀνθάδ' ὦν τυραννίδος.
 485 ἀλλ' εἴτε λαιὸν εἴτε δεξιὸν κέρας,
 εἴτ' ἐν μέσοισι συμμάχοις, πάρεστί σοι
 πέλτην ἐρεῖσαι καὶ καταστήσαι στρατόν.
- ΡΗ. μόνος μάχεσθαι πολεμίοις, Ἐκτορ, θέλω.
 490 εἰ δ' αἰσχρὸν ἦγεῖ μὴ συνεμπρῆσαι νεῶν
 πρύμνας, πονήσας τὸν πάρος πολὺν χρόνον,
 τάξον μ' Ἀχιλλέως καὶ στρατοῦ κατὰ στόμα.
- ΕΚ. οὐκ ἔστ' ἐκείνῳ θοῦρον ἐντάξαι δόρυ.
- ΡΗ. καὶ μὴν λόγος γ' ἦν ὥς ἐπλευσ' ἐπ' Ἴλιον.
- ΕΚ. ἐπλευσε καὶ πάρεστιν· ἀλλὰ μνηῖων
 495 στρατηλάταισιν οὐ συναίρεται δόρυ.
- ΡΗ. τίς δὴ μετ' αὐτὸν ἄλλος εὐδοξεῖ στρατοῦ;

ΕΚ. Δί᾽ αἷς ἐμοὶ μὲν οὐδέν ἡττᾶσθαι δοκεῖ,
 χῶ Τυδείως παῖς· ἔστι δ' αἰμυλώτατον
 κρότιμ' Ὀδυσσεύς, λῆμά τ' ἄρ' αὐκούντως θρα-
 σύς

καὶ πλείστα χώραν τήνδ' ἀνὴρ καθυβρίσας. 500

ὃς εἰς Ἀθάνας σηκὸν ἐννευχος μολῶν
 κλέψας ἄγαλμα ναῦς ἐπ' Ἀργείων φέρει.

ἤδη δ' ἀγύρτης πτωχικὴν ἔχων στολὴν
 εἰς ἤλθε πύργους, πολλὰ δ' Ἀργείοις κακὰ
 ἤρ' αὐτο, πεμφθεὶς Ἴλιον κατάσκοπος. 505

κτανῶν δὲ φρουροὺς καὶ παρασιτάτας πυλῶν,
 ἐξῆλθεν· αἶε δ' ἐν λόχοις εὐρίσκειται

Θυμβραῖον ἀμφὶ βωμὸν ἄστεως πέλας

θάσσων· κακῶ δὲ μερομέρῳ παλαίμεν.

ΡΗ. οὐδεὶς ἀνὴρ εὐνυχος ἀξιοῖ λάθρα 510

κτεῖναι τὸν ἐχθρόν, ἀλλ' ἰὼν κατὰ στόμα.

τοῦτον δ' ὃν ἴζειν φῆς σὺ κλωπικὰς ἔδρας

καὶ μηχανᾶσθαι, ζῶντα συλλαβὼν ἐγὼ

πυλῶν ἐπ' ἐξόδοισιν ἀμπεύρας ῥάχιν,

στήσω πετεινοῖς γυνὴ θοινατήριον. 515

ληστὴν γὰρ ὄντα καὶ θεῶν ἀνάκτορα

συλῶντα δεῖ νῦν τῷδε καθαιρεῖν μόρον.

ΕΚ. νῦν μὲν καταυλίσθητε· καὶ γὰρ εὐφρόνη.

δείξω δ' ἐγὼ σοι χώρον ἐνθα χρηὶ στρατὸν

τὸν σὸν νυχεῦσαι τοῦ τεταγμένου δίχα. 520

ξύνθημα δ' ἡμῖν Φοῖβος, ἦν τι καὶ δέη,

μείνησ' ἀκούσας Θρηκί τ' ἄγγελιον στρατῷ.

ἡμᾶς δὲ βάντας χρηὶ προταινὶ τάξεω

φρουρεῖν ἐγερτί, καὶ νεῶν κατάσκοπον

δεχθαι Δόλωνα· καὶ γὰρ, εἵπερ ἔστι σῶς, 525

ἤδη πελάζει στρατοπέδοισι Τρωικοῖς.

ΧΟ. τίνος ἂ φυλακᾶ; τίς ἀμείβει.

στρ.

τὰν ἐμάν; πρῶτα

δύεται σημεῖα καὶ ἐπτάποροι

530

Πλειάδες αἰθέριαι·

μέσα δ' αἰετὸς οὐρανοῦ ποτᾶται.

ἔγρεσθε, τί μέλλετε; κοιτᾶν

ἔγρεσθ' εἰς φυλακάν.

οὐ λένσσετε μηνάδος αἴγλαν;

535

ἄως δὴ πέλας, ἄως

γίγνεται, καὶ τις πρὸ δόμων

ὅδε γ' ἐστὶν ἀστήρ.

ΗΜ. α'. τίς ἐκηρύχθη πρῶτην φυλακὴν;

ΗΜ. β'. Μυγδόνος υἱὸν φασὶ Κόροιβον.

540

ΗΜ. α'. τίς γὰρ ἐπ' αὐτῷ;

ΗΜ. β'. Κίλικας Παιὼν στρατὸς ἤγειρεν.

ΗΜ. α'. Μυσοὶ δ' ἡμᾶς.

ΗΜ. β'. οὐκοῦν Λυκίους πέμπτην φυλακὴν

βάντας ἐγείρειν

545

καιρὸς κλήρου κατὰ μοῖραν.

ΧΟ. καὶ μὴν αἶψα· Σιμόεντος

ἀντ.

ἡμένα κοιτάς

φοινίας ὕμνεϊ πολυχορδοτάτῃ

γῆρυϊ παιδολέτῳ

550

μελοποιὸς ἀηδονὶς μερίμνας·

ἤδη δὲ νέμονται καὶ Ἴδαν

πολύμνα· νηπιβρόμον

σύριγγος ἰὼν κατακούω·

θέλγει δ' ὄμματος ἔδραν

555

ὕπνος· ἀδιστος γὰρ ἔβα

βλεφάροις πρὸς αὐτοῖς.

ΗΜ. α'. τί ποῖ οὐ πελάθει σκοπός, ὃν ναῶν

Ἐκτοῦ ὠτρυνε κατόπτιαν;

ΗΜ. β'. ταρβῶ· χρόνιος γὰρ ἄπαστιν.

ΗΜ. α'. ἀλλ' ἢ κρυπτόν λόχον εἰσπαίσας

διόλωλεν; τάχ' ἂν εἴη φοβερόν.

ΗΜ. β'. αὐδῶ Δυκίους πέμπτην φυλακὴν

βάντας ἐγείρειν

ἡμᾶς κλήρου κατὰ μοῖραν.

ΟΔ. Διόμηδες, οὐκ ἤκουσας, ἢ κενὸς ψόφος

στάζει δι' ὠτων; τευχέων τινὰ κτύπον;

ΔΙ. οὐκ· ἀλλὰ δεσμὰ πωλικῶν ἐξ ἀντύγων

κλάζει σιδήρου· καμέ τοι, πρὶν ἡσθόμην

δεσμῶν ἀραγμὸν ἱππικῶν, ἔδν φόβος.

ΟΔ. ὄρα κατ' ὄρσφην μὴ φύλαξιν ἐντύχης.

ΔΙ. φυλάξομαί τοι καὶ σκότῳ τιθεῖς πόδα.

ΟΔ. ἦν δ' οὖν ἐγείρης, οἷσθα σύνθημα στρατοῦ;

ΔΙ. Φοῖβον Δόλωνος οἶδα σύμβολον κλύων.

ΟΔ. ἔα.

εὐνὰς ἐρήμους τάςδε πολεμίων ὄρω.

ΔΙ. καὶ μὴν Δόλων γε τάςδ' ἔφραξεν Ἐκτορος

κοίτας, ἐφ' ᾧπερ ἔγχος εἵλκυσται τόδε.

ΟΔ. τί δῆτ' ἂν εἴη; μῶν λόχος βέβηκός ποι;

ΔΙ. ἴσως ἐφ' ἡμῖν μηχανὴν στήσων τινά.

ΟΔ. Θρασὺς γὰρ Ἐκτοῦ νῦν, ἐπεὶ κρατεῖ, θρασὺς.

ΔΙ. τί δῆτ', Ὀδυσσεῦ, δρωμέν; οὐ γὰρ εὕρομεν

τὸν ἀνδρ' ἐν εὐναῖς, ἐλπίδων δ' ἡμάρτομεν.

ΟΔ. στείχωμεν ὥς τάχιστα ναυστάθμων πέλας.

σώξει γὰρ αὐτὸν ὅσπερ εὐτυχῇ θεῶν

560

565

570

575

580

- τίθησιν· ἡμῖν δ' οὐ βιαστέον τύχην.
 585 ΑΙ. οὐκοῦν ἐπ' Αἰνέαν ἢ τὸν ἔχθιστον Φρυγῶν
 Πάριον μολόντε χρὴ κατατομεῖν ξίφει.
 ΟΔ. πῶς οὖν ἐν ὄρφνῃ πολεμίων ἀνὰ στρατὸν
 ξητῶν δυνήσκει τοὺςδ' ἀκινδύνως κτανεῖν;
 ΑΙ. αἰσχρόν γε μέντοι ναῦς ἐπ' Ἀργείων μολεῖν,
 590 δρᾶσαντε μηδὲν πολεμίους νεώτερον.
 ΟΔ. πῶς δ' οὐ δέδρακας; οὐ κτανόντε ναυστά-
 θμων
 κατὰσκοπον Δόλωνα σώζομεν τάδε
 σκυλεύματ' ; ἢ πᾶν στρατόπεδον πέρσειν δο-
 κεῖς;
 πείθου, πάλιν στείχωμεν· εὖ δ' εἴη τυχεῖν.
 595 ΑΘ. ποῖ δὴ λιπόντε Τρωικῶν ἐκ τάξεων
 χωρεῖτε, λύπη καρδίαν δεδηγμένοι,
 εἰ μὴ κτανεῖν σφῶν Ἑκτορ' ἢ Πάριον θεὸς
 δίδωσιν; ἄνδρα δ' οὐ πέπυσθε σύμμαχον
 Τροία μολόντα Ῥῆσον οὐ φαύλῳ τρόπῳ;
 600 ὃς εἰ διοίσει νύκτα τήνδ' ἐς αὔριον,
 οὔτ' ἂν σφ' Ἀχιλλέως οὔτ' ἂν Αἴαντος δόρυ
 μὴ πάντα πέρσαι ναύσταθμ' Ἀργείων σχέ-
 θοι,
 τεῖχῃ κατασκάψαντα καὶ πυλῶν ἔσω
 λόγχῃ πλατεῖαν ἐσδρομὴν ποιούμενον·
 605 τοῦτον κατακτάς πάντ' ἔχεις. τὰς δ' Ἑ-
 κτορος
 εὐνὰς ἔασον καὶ κατατόμους σφαγὰς·
 ἔσται γὰρ αὐτῷ θάνατος ἐξ ἄλλης χειρός.
 ΟΔ. δέσποιν' Ἀθάνᾳ, φθέγματος γὰρ ἡσθόμην
 τοῦ σοῦ συνήθη γῆρυν· ἐν πόνοισι γὰρ

- παροῦς ἀμύνει τοῖς ἐμοῖς αἰέ ποτε· 610
 τὸν ἄνδρα δ' ἡμῖν πού κατεύνασαι φράσον,
 πόθεν τέτακται βαρβάρου στρατεύματος.
 ΑΘ. ὄδ' ἐγγὺς ἦσται κοῦ συνήθροισται στρατῷ,
 ἀλλ' ἐκτὸς αὐτὸν τάξεων κατεύνασεν 615
 Ἐκτωρ, ἕως ἂν νύξ ἀμείψηται φάος.
 πέλας δὲ πῶλοι Θρηκίων ἐξ ἀρμάτων
 λευκαὶ δέδενται, διαπρεπεῖς ἐν εὐφρόνῃ·
 στίλβουσι δ' ὥστε ποταμίον κύκνον πτερόν.
 ταύτας κτανόντε δεσπότην κομίζετε,
 κάλλιστον οἴκοις σκύλον· οὐ γὰρ ἔσθ' ὅπου 620
 τοιόνδ' ὄχημα χθῶν κέκευθε πωλικόν.
 ΟΔ. Διόμηδες, ἢ σὺ κτεῖνε Θρηκίον λεών,
 ἢ μοι πάρες γε, σοὶ δὲ χρηὶ πώλων μέλειν.
 ΔΙ. ἐγὼ φρονέσω, παλοδαμνήσεις δὲ σὺ.
 τριβῶν γὰρ εἰ τὰ κομπὰ καὶ νοεῖν σοφός. 625
 χρηὶ δ' ἄνδρα τάσσειν οὐ μάλιστ' ἂν ὠφελεῖ.
 ΑΘ. καὶ μὲν καθ' ἡμᾶς τόνδ' Ἀλέξανδρον βλέπω
 στείχοντα, φυλάκων ἐν τινος πεπνυσμένον
 δόξας ἀσήμεους πολεμίων μεμβλωκότων.
 ΔΙ. πότερα σὺν ἄλλοις ἢ μόνος πορεύεται; 630
 ΑΘ. μόνος· πρὸς εὐνάς δ', ὡς ἔοικεν, Ἐκτορος
 χωρεῖ, κατόπτας σημανῶν ἥκειν στρατοῦ.
 ΔΙ. οὐκοῦν ὑπάρχειν τόνδε κατθανόντα χρηί;
 ΑΘ. οὐκ ἂν δύναιο τοῦ πεπρωμένου πλέον.
 τοῦτον δὲ πρὸς σῆς χειρὸς οὐ θέμις θανεῖν. 635
 ἀλλ' ὥπερ ἤκεις μορσίμους φέρων σφαγὰς,
 τάχυν'· ἐγὼ δὲ τῷδε σύμμαχος Κύπρις
 δοκοῦσ' ἀρωγὸς ἐν πόνοις παραστατεῖν,
 σαθροῖς λόγοισιν ἐχθρὸν ἄνδρ' ἀμείψομαι.

640 καὶ ταῦτ' ἐγὼ μὲν εἶπον· ὃν δὲ χρὴ παθεῖν,
οὐκ οἶδεν, οὐδ' ἤκουσεν ἐγγὺς ὢν λόγου.

ΠΑ. σὲ τὸν στρατηγὸν καὶ κασίγνητον λέγω,
Ἔκτορ, καθεύδεις; οὐκ ἐγείρεσθαί σε χρὴν;
ἐχθρῶν τις ἡμῖν χοίμπτεται στρατεύματι,
645 ἢ κλωπες ἄνδρες ἢ κατάσκοποι τινες.

ΑΘ. θάρσει· φυλάσσει σ' ἦδε πρηνεμένης Κύπρις.
μέλει δ' ὁ σὸς μοι πόλεμος, οὐδ' ἀμνημονῶ
τιμῆς, ἐπαινῶ δ' εὖ παθοῦσα πρὸς σέθεν.
καὶ νῦν ἐπ' εὐτυχοῦντι Τρωικῷ στρατῷ
650 ἦκω, πορεύουσ' ἄνδρα σοι μέγαν φίλον,
τῆς ὑμνοποιοῦ παῖδα Θρήκιον θεᾶς
Μούσης, πατρός δὲ Σιτυμόνος κικλήσκεται.

ΠΑ. ἀεὶ ποτ' εὖ φρονοῦσα τυγχάνεις πόλει
καί μοι, μέγιστον δ' ἐν βίῳ κειμήλιον
655 κρίνας σέ φημι τῇδε προσθέσθαι πόλει.
ἦκω δ' ἀκούσας οὐ τορῶς, φήμη δέ τις
φύλαξιν ἐμπέπτωκεν ὥς κατάσκοποι
ἦκουσ' Ἀχαιῶν. χά μὲν οὐκ εἰδῶς λέγει,
ὁ δ' εἰσιδὼν μολόντας οὐκ ἔχει φράσαι
660 ὦν οὐνεκ' εὐνὰς ἤλυθον πρὸς Ἔκτορος.

ΑΘ. μηδὲν φοβηθῆς· οὐδὲν ἐν στρατῷ νέον·
Ἔκτωρ δὲ φροῦδος Θρήκα κοσμήσαν στρα-
τόν.

ΠΑ. σύ τοί με πείθεις, σοῖς τε πιστεύων λόγοις
τάξιν φυλάξων εἴμ' ἐλεύθερος φόβου.

665 ΑΘ. χώρει· μέλει γάρ πάντ' ἐμοὶ δόκει τὰ σά,
ὥστ' εὐτυχοῦντας συμμάχους ἐμούς ὄραν.
γνώσει δὲ καὶ σὺ τὴν ἐμὴν προθυμίαν.
ὑμᾶς δ' αὐτῶ τοὺς ἄγαν ἐρόωμένους,

Λαερτίου παῖ, θηκτὰ κομίσαι ξίφη.
 κεῖται γὰρ ὑμῖν Θρήκιος στρατηλάτης,
 ἵπποι τ' ἔχονται, πολέμιοι δ' ἡσθημένοι
 χωροῦσ' ἐφ' ὑμᾶς· ἀλλ' ὅσον τάχιστα χρή
 φεύγειν πρὸς ὀλοὺς ναυστάθμων. τί μέλλετε
 σκηπτοῦ πτόντος πολεμίων σῶσαι βίον;

670

ΧΟ. ἔα ἔα·

βάλλε βάλλε βάλλε βάλλε,
 θεῖνε θεῖνε· τίς ὃδ' ἀνήρ;
 λεύσσετε, τοῦτον ἀνδῶ.
 κλωπες οἵτινες κατ' ὄρφνην
 τόνδε κινοῦσι στρατόν.

675

δεῦρο δεῦρα πᾶς.

680

τούςδ' ἔχω καὶ τούςδ' ἔμαρπα.

τίς ὁ λόγος; πόθεν ἔβας; ποδαπὸς εἶ;

ΟΔ. οὐ σε χρή εἰδέναι· θανεῖ γὰρ σήμερον δρά-
 σας κακῶς.

ΗΜ. α'. οὐκ ἐρεῖς ξύνθημα, λόγχην πρὶν διὰ στέρ-
 ρων μολεῖν;

ΟΔ. ἴσχε. θάρσει πᾶς.

ΗΜ. β'. πέλεις ἔθι. παῖε παῖε πᾶς τις ἄν. 685

ΗΜ. α'. ἦ σὺ δὴ Ἔησον κατέκτας;

ΟΔ. ἀλλὰ τὸν κτενοῦντα σέ.

ΗΜ. β'. ἴσχε πᾶς τις.

ΗΜ. α'. οὐ μενῶ.

ΗΜ. β'. ἄ, φίλιον ἄνδρα μὴ θένης.

ΗΜ. α'. καὶ τί δὴ τὸ σῆμα;

ΟΔ. Φοῖβος.

ΗΜ. β'. ἔμαθον· ἴσχε πᾶς δόρυ.

ΗΜ. α'. οἷσθ' ὅποι βεβᾶσιν ἄνδρες;

- ΗΜ. β'. τῇδ' ἐπὶ κατείδομεν.
 690 α'. ΗΜ. ἔρπε πᾶς κατ' ἔχνος αὐτῶν, ἢ βοὴν ἔγερ-
τέον.
 ΗΜ. β'. ἀλλὰ συμμάχους ταράσσειν δεινὸν ἐν νυ-
κτῶν φόβῳ.
 ΧΟ. τίς ἀνδρῶν ὁ βᾶς; σιγ.
τίς, ὃς μέγα θρόσος ἐπεύξεται,
χεῖρα φρυγῶν ἐμᾶν;
 695 πόθεν νιν κυρήσω;
τίνι προσεικάσω;
ὅστις δι' ὄρφνης ἤλθ' ἀδειμάντω ποδὶ
διὰ τε τάξεων καὶ φυλάκων ἔδρας;
Θεσσαλὸς ἢ
 700 παραλίαν Διοκρῶν νεμόμενος πόλιν;
ἢ νησιώτην σποράδα κέκτεται βίον;
τίς ἢ πόθεν ἢ ποίας πάτρας;
ποῖον δ' εὐχεται τὸν ὑπατον θεῶν;
 ΗΜ. α'. ἄρ' ἔστ' Ὀδυσσεὺς τοῦτογον ἢ τίνας τόδε;
 705 ΗΜ. β'. εἰ τοῖς πάροιθε χρὴ τεκμαίρεσθαι, τί μή;
 ΗΜ. α'. δοκεῖς γάρ;
 ΗΜ. β'. τί μὲν οὖν;
 ΗΜ. α'. θρασὺς γοῦν ἐς ἡμᾶς.
 ΗΜ. β'. τίν' ἀλκὴν; τίν' αἰνεῖς;
 ΗΜ. α'. Ὀδυσσῆ.
 ΗΜ. β'. μὴ κλωπὸς αἶνει φρεσὶς αἰμύλον δόρυ.
 710 ΧΟ. ἔβα καὶ πάρος ἀντ.
κατὰ πόλιν, ὑπαφρον ὅμμι ἔχων
δρακοδύτῳ στολᾷ
πυκασθεῖς, ξιφήρης
κρυφαῖος ἐν πέπλοις.

βίον δ' ἐπαιτῶν εἶρετ' ἀγύρτης τις λάτρεις, 715
 ψαφαρόχροον κάρα πολυπινές τ' ἔχων·
 πολλὰ δὲ τὰν

βασιλίδ' ἐστίαν Ἀτρειδῶν κακῶς
 ἔβαξε διῆθεν ἐχθρὸς ὦν στρατηλάταις.
 ὅλοιτ' ὅλοιτο πανδίκως, 720

πρὶν ἐπὶ γὰρ Φρυγῶν ποδὸς ἵχνος βαλεῖν.

ΗΜ. α'. εἴτ' οὖν Ὀδυσσέως εἴτε μή, φόβος μ' ἔχει.

ΗΜ. β'. Ἐκτὼς γὰρ ἡμῖν τοῖς φύλαξι μέμψεται.

ΗΜ. α'. τί λάσκων;

ΗΜ. β'. δυσοῖζων.

ΗΜ. α'. τί δρᾶσαι; τί ταρβεῖς; 725

ΗΜ. β'. καθ' ἡμᾶς περᾶσαι

ΗΜ. α'. τίν' ἀνδρῶν;

ΗΜ. β'. οἱ τῆςδε νυκτὸς ἦλθον εἰς Φρυγῶν στρα-
 τόν.

ΗΝ. ἰὼ, δαίμονος τύχα βαρεῖα. φεῦ φεῦ.

ΗΜ. α'. ἔα· σίγα πάς.

ΗΜ. β'. ἀβροῖξ· ἴσως γὰρ εἰς βόλον τις ἔρχεται. 730

ΗΝ. ὦ συμφορὰ βαρεῖα Ὀρηκῶν συμμάχων.

ΗΜ. α'. τίς ὁ στένων;

ΗΝ. ἰὼ ἰὼ.

δύστηνος ἐγὼ σύ τ', ἀναξ Ὀρηκῶν,

ὦ στυγνοτάτην Τροίαν ἐσιδὼν.

οἷόν σε βίου τέλος εἶλεν. 735

ΧΟ. τίς εἴ ποτ' ἀνδρῶν συμμάχων; κατ' εὐφρόνην
 ἀμβλῶπες ἀνγαί, κοῦ σε γιγνώσκω τορῶς.

ΗΝ. ποῦ τιν' ἀνάκτων Τρωικῶν εὖρω;

ποῦ δῆθ' Ἐκτὼς

τὸν ὑπασπίδιον κοῖτον ἰάνει; 740

τῖνι σημήνω διόπων στρατιάς;

ᾶ ᾶ ᾶ ᾶ

οἷα πεπόνθαμεν, οἷά τις ἡμᾶς
δράσας ἀφανῇ φροῦδος, φανερόν

Θρηξὶν πένθος πολυπεύσας.

745 ΧΟ. κακὸν κρυεῖν τι Θρηκίῳ στρατεύματι
ἔοικεν, οἷα τοῦδε γιγνώσκω κλύων.

ΗΝ. ἔρρει στρατιά,

πέπτωκεν ἀναξ δολίῳ πληγῇ.

ᾶ ᾶ ᾶ ᾶ

οἷα μ' ὀδύνῃ τείρει φονίου
750 τραύματος εἶσω. πῶς ἂν ὀλοίμαν.

χρῆν γάρ μ' ἀκλεῶς Ῥησόν τε θανεῖν,

Τροίᾳ κέλσαντ' ἐπικούρον.

ΧΟ. τάδ' οὐκ ἐν αἰνιγμοῖσι σημαίνει κακά·

755 σαφῶς γὰρ ἀνδᾶ συμμάχους ὀλωλότας.

ΗΝ. κακῶς πέπρακται, καπὶ τοῖς κακοῖσι πρὸς
αἰσχίστα· καίτοι δις τόσον κακὸν τόδε·

θανεῖν γὰρ εὐκλεῶς μὲν, εἰ θανεῖν χρεῶν,

λνπρόν μὲν οἶμαι τῷ θανόντι· πῶς γὰρ οὐ;

760 τοῖς ζῶσι δ' ὄγκος καὶ δόμων εὐδοξία.

ἡμεῖς δ' ἀβούλως ἀκλεῶς ὀλώλαμεν.

ἐπεὶ γὰρ ἡμᾶς εὐνάσ' Ἐκτορεία χεῖρ,

ξύνθημα λέξας, εὐδομεν πεδοστιβεῖς,

κόπῳ δαμέντες, οὐδ' ἐφρουρεῖτο στρατός

765 φυλακαῖσι νυκτέροισιν, οὐδ' ἐν τάξεσιν

ἔκειτο τεύχη, κληῖθρά τ' οὐκ ἐπὶ ζυγοῖς

ἵππων καθήρμους δ', ὥς ἀναξ ἐπεύθετο

κρατοῦντας ὑμᾶς ἀφεδρεύοντας νεῶν

πρόμναισι· φανύως δ' εὐδομεν πεπτωκότες.

καὶ γὰρ μελούσῃ καρδίᾳ λήξας ὕπνου
 πῶλοισι χόρτον, προσδοκῶν ἑωθινὴν
 ζεύξειν ἐς ἀλκὴν, ἀφ' ὅνῳ μετρώ χειρὶ.
 λεύσσω δὲ φῶτε περιπολοῦνθ' ἡμῶν στρατὸν
 πυκνῆς δι' ὄσφρνης· ὥς δ' ἐκινήθην ἐγὼ,
 ἐπιτηξάτην τε κἀνεχωρείτην πάλιν· 775
 ἦπυσσα δ' αὐτοῖς μὴ πελάζεσθαι στρατῷ,
 κλῶπας δοκήσας συμμάχων πλάθειν τινάς.
 οἱ δ' οὐδέν· οὐ μὴν οἶδ' ἐγὼ τὰ πλείονα,
 εὖδον δ' ἀπελθὼν αὐτίς ἐς κοίτην πάλιν.
 καὶ μοι καθ' ὕπνον δόξα τις παρίσταται· 780
 ἵππους γὰρ ὥς ἔθρεψα κἀδιφορηλάτον
 ἔρῃσι παρεστῶς, εἶδον, ὥς ὄναρ δοκῶν,
 λύκους ἐπεμβεβῶτας ἐδραΐαν ὄαχιν·
 θείνοντε δ' οὐρῇ πωλικῆς ὄνου τρίχα,
 ἤλαννον, αἱ δ' ἔρεγκον ἐξ ἀντηρίδων 785
 θυμὸν πνέουσai κἀνεχαίτιζον φόβῳ.
 ἐγὼ δ' ἀμύνων θῆρας ἐξεγείρομαι
 πῶλοισιν· ἔννυχος γὰρ ἐξώρημα φόβος.
 κλύω δ' ἐπάρας κρατὰ μυχθισμὸν νεκρῶν.
 θερμὸς δὲ κρουνὸς δεσπότην παρὰ σφαγαῖς 790
 βάλλει με δυσθνήσκοντος αἵματος νέου.
 ὀρθὸς δ' ἀνίσσω χειρὶ σὺν κειῇ δορός.
 καὶ μ' ἔγχος ἀνγάζοντα καὶ θηρώμενον
 παῖει παραστάς νεύατην πλευρὰν ξίφει
 ἀνὴρ ἀκμάζων· φασγάνου γὰρ ἥσθόμεν 795
 πληγῆς, βαθεῖαν ἄλοκα τραύματος λαβών.
 πίπτω δὲ προηνής· οἱ δ' ὄχημα πωλικὸν
 λαβόντες ἵππων ἴεσαν φρυγῇ πόδα.
 ᾠ. ᾠ.

- 800 ὀδύνη με τείρει, κοῦκέτ' ὀρθοῦμαι τάλας.
καὶ ξυμφορὰν μὲν οἶδ' ὄρων, τρόπων δ' οἷα
τεθνήσιν οἱ θανόντες οὐκ ἔχω φράσαι,
οὐδ' ἐξ ὁποίας χειρός. εἰκάσαι δέ μοι
πάρεστι λυπρὰ πρὸς φίλων πεπονθέναι.
- 805 ΧΟ. ἤρϊοχε Θρηκὸς τοῦ κακῶς πεπραγότες,
μηδὲν δύσοις οὐ πολέμιους δοῦσαι τάδε.
Ἔκτωρ δὲ καὶ αὐτός, συμφορᾶς πεπυσμένος,
χωρεῖ· συναλγεῖ δ', ὥς ἔοικε, σοῖς κακοῖς.
- 810 ΕΚ. πῶς, ὦ μέγιστα πῆματ' ἐξαιρεγασμένοι,
μολόντες ὑμᾶς πολεμίων κατάσκοποι
λήθουσιν αἰσχροῦς, καὶ κατεσφάγη στρατός,
κοῦτ' εἰσιόντας στρατόπεδ' ἐξαπώσατε
οὔτ' ἐξιόντας; τῶνδε τίς τίσει δίκην
πλήν σου; σὲ γὰρ δὴ φύλακὰ φημὶ εἶναι
στρατοῦ.
- 815 φροῦδοι δ' ἄπληκτοι, τῇ Φρυγῶν κακανδρία
πόλλ' ἐγγελῶντες τῷ στρατηλάτῃ τ' ἐμοί.
εὖ νυν τόδ' ἴστε, Ζεὺς ὁμώμοσται πατήρ,
ἦτοι μάραγνά γ' ἢ καραπιστῆς μόρος
μένει σε δρῶντα τοιάδ', ἢ τὸν Ἔκτορα
τὸ μηδὲν εἶναι καὶ κακὸν νομίζετε.
- 820 ΧΟ. ἰὼ ἰὼ.
μέγας ἐμοὶ μέγας ἄγων.
ὦ πολιοῦχον κράτος,
τότ' ἄρ' ἔμολον, ὅτε σοι ἄγγελος ἦλθον, ἄμ-
φι ναυσὶν πυραϊθεῖν Ἀργείων στρατόν,
ἐπεὶ ἄγρυπνον ὄμμι' ἐν εὐφρόνῃ
825 οὔτ' ἐκοίμισ' οὔτ' ἔβριξα,
οὐ μὰ τὰς Σμιοεντίδας

ἀντ.

πηγάς· μή μοι κότον, ὠνάξ, θῆς·

ἀναίτιος ἔγωγε πάντων.

ἦν δὲ χρόνῳ παρὰ καιρὸν

ἔργον ἢ λόγον πύθῃ,

830

κατὰ με γὰρ ζῶντα πόρευσον·

οὐ παραιτοῦμαι.

ΗΝ. τί τοῖςδ' ἀπειλεῖς, βάρβαρός τε βαρβάρου

γνώμην ὑφαίρει τὴν ἐμήν, πλέκων λόγους;

σὺ ταῦτ' ἔδρασας· οὐδὲν ἂν δεξαίμεθα

835

οὔθ' οἱ παθόντες οὔτ' ἂν οἱ τετρωμένοι

ἄλλον· μακροῦ γε δεῖ σε καὶ σοφοῦ λόγον,

ὅτῳ με πείσεις μὴ φίλους κατακτανεῖν,

ἵππων ἐρασθεῖς, ὧν ἓκατι συμμάχους

τοὺς σοὺς φρονεῖς, πόλλ' ἐπισκίπτων μολεῖν.

840

ἦλθον, τεθνᾶσιν· εὐπρεπέστερον Πάρις

ξενίαν κατήσχυν' ἢ σὺν συμμάχοις κτανῶν.

μή γάρ τι λέξης ὥς τις Ἀργείων μολῶν

διώλεσ' ἡμᾶς· τίς δ' ὑπερβαλὼν λόχους

Τρώων ἐφ' ἡμᾶς ἦλθεν, ὥστε καὶ λαθεῖν;

845

σὺ πρόσθεν ἡμῶν ἦσο καὶ Φρυγῶν στρατός.

τίς οὖν τέτρωται, τίς τέθνηκε συμμάχων

τῶν σῶν, μολόντων ὥς σὺ πολεμίων λέγεις;

ἡμεῖς δὲ καὶ τετρώμεθ', οἱ δὲ μειζόνως

παθόντες οὐχ ὀρώσιν ἡλλοι φάος.

850

ἀπλῶς δ' Ἀχαιῶν οὐδὲν αἰτιώμεθα.

τίς δ' ἂν χαμεύνας πολεμίων κατ' εὐφρόνην

Ῥήσου μολῶν ἐξεῦρεν, εἰ μή τις θεῶν

ἔφραζε τοῖς κτανούσιν; οὐδ' ἀφιγμένον

τὸ πάμπαν ἦσαν· ἀλλὰ μηχανᾷ τάδε.

855

ΕΚ. χρόνον μὲν ἤδη συμμάχοισι χρώμεθα

- ὅσοντες ἐν γῇ τῇδ' Ἀχαιῖκός κέως,
 κοῦδέν πρὸς αὐτῶν οἶδα πλημμελὲς κλύων·
 ἐν σοὶ δ' ἂν ἀρχοίμεσθα. μὴ μ' ἔρως ἔλοι
 860 τοιοῦτος ἵππων ὥστ' ἀποκτείνειν φίλους.
 καὶ ταῦτ' Ὀδυσσεύς· τίς γὰρ ἄλλος ἂν ποτε
 ἔδρασεν ἢ βούλευσεν. Ἀργείων ἀνὴρ;
 δεδοικα δ' αὐτόν, καὶ τί μου θράσσει φρένας
 μὴ καὶ Δόλωνα συντυχῶν κατακτάνῃ·
 865 χρόνον γὰρ ἤδη φροῦδος ὢν οὐ φαίνεται.
 ΗΝ. οὐκ οἶδα τούς σούς οὓς λέγεις Ὀδυσσεάς·
 ἡμεῖς δ' ὑπ' ἐχθρῶν οὐδενὸς πεπλήγμεθα.
 ΕΚ. σὺ δ' οὖν νόμιζε ταῦτ', ἐπεὶ περ σοι δοκεῖ.
 ΗΝ. ὦ γαῖα πατρίς, πῶς ἂν ἐνθάνοιμί σοι.
 870 ΕΚ. μὴ θνησχ'· ἅλις γὰρ τῶν τεθνηκότων ὄχλος.
 ΗΝ. ποῖ δὴ τράπωμαι δεσποτῶν μονούμενος;
 ΕΚ. οἰκός σε κεύθων δῦμός ἐξιάσεται.
 ΗΝ. καὶ πῶς με κηδεύουσιν αὐθεντῶν χεῖρες;
 ΕΚ. ὁδ' αὖ τὸν αὐτόν μῦθον οὐ λήξει λέγων.
 875 ΗΝ. ὅλοιθ' ὁ δράσας. οὐ γὰρ ἐς σὲ τείνεται
 γλῶσσ', ὥς σὺ κομπεῖς· ἡ Δίκη δ' ἐπίσταται
 ΕΚ. λάξυσθ'· ἄγοντες αὐτόν ἐς δόμους ἐμούς,
 οὕτως ὅπως ἂν μὴ ἔγκαλῃ πορσύνετε·
 ἡμᾶς δ' ἰόντας τοῖσιν ἐν τείχει χρεῶν
 880 Πριάμω τε καὶ γέρουσι σημήναι νεκρούς
 θάπτειν κελεύειν λεωφόρους πρὸς ἐκτροπιάς·
 ΧΟ. τί ποῖ εὐτυχίας ἐκ τῆς μεγάλης.
 Τροίαν ἀνάγει πάλιν εἰς πένθη
 δαίμων ἄλλος, τί φυτεύων;
 885 ἔα ἔα. ὦ ὦ.
 τίς ὑπὲρ κεφαλῆς θεός, ὦ βασιλεῦ,

τὸν νεόκητον νεκρὸν ἐν χειροῖν
φοράδην πέμπει;

ταρβῶ λεύσσω τὸδε πῆμα.

ΜΟ. ὄραν πάρεστι, Τρῶες· ἡ γὰρ ἐν σοφοῖς 890

τιμὰς ἔχουσα Μοῦσα, συγγόνων μία,
πάρεμι, παῖδα τόνδ' ὄρωσ' οἰκτρῶς φίλον
θανόνθ' ὑπ' ἐχθρῶν· ὃν ποθ' ὁ κτείνας
χρόνῳ

δόλιος Ὀδυσσεὺς ἄξιαν τίσει δίκην.

ἱαλέμῳ ἀνθιγενεῖ, στρ. 895

τέκνον, σ' ὀλοφύρομαι, ὦ

ματρὸς ἄλγος, οἶαν

ἔκελσας ὁδὸν ποτὶ Τροίαν,

ἥ δυσδαίμονα καὶ μελέαν

ἀποπεμφαμένηας ἐμοῦ πορευθεῖς, 900

ὑπὸ δ' ἀντομένου πατρὸς βιαίως.

ἦμοι ἐγὼ σέθεν. ὦ φίλια

φίλια κεφαλά, τέκνον, ἦμοι.

ΧΟ. ὅσον προσήκει μὴ γένους κοινωνίαν 905

ἔχοντι, λῆπῃ τὸν σὸν οἰκτείρω γόνον.

ΜΟ. ὅλοιτο μὲν Οἰνείδης, ἀντ.

ὅλοιτο δὲ Λαρτιάδας,

ὅς μ' ἀπαίδα γέννας

ἔθνηκεν ἀριστοτόκοιο·

ἃ θ' Ἑλένα προλιπούσα δόμον 910

Φρυγίων λεχέων ἔπλευσε πλαθεῖς·

ὑπ' Ἰλίῳ ὤλεσε μὲν σὲ κατὰ Τροίας,

φίλτατε, μυριάδας τε πόλεις

ἀνδρῶν ἀγαθῶν ἐκίνωσεν.

ἡ πολλὰ μὲν ζῶν, πολλὰ δ' εἰς Αἴδον μολῶν, 915

- Φιλάμμονος παῖ, τῆς ἐμῆς ἡψω φρενός·
 ὕβρις γάρ, ἥ σ' ἔσφηλε, καὶ Μουσῶν ἔρις
 τεκεῖν μ' ἔθηκε τόνδε δύστηνον γόνον.
 περῶσα γὰρ δὴ ποταμίους διὰ ῥοάς
 920 λέκτροις ἐπλάθην Στρυμόνος φυταλμίσι,
 ὅτ' ἤλθομεν γῆς χρυσόβωλον ἐς λέπας
 Πάγγαιον ὀργάνοισιν ἐξησκημέναι
 Μοῦσαι μεγίστην εἰς ἔρον μελωδίας
 δεινῇ σοφιστῇ Θορήκῃ, καὶ τυφλώσαμεν
 925 Θάμυριν, ὃς ἡμῶν πόλλ' ἐδέκνασεν τέχνην.
 καὶ πῦρ σὲ τίκτω, συγγόνους αἰδουμένη
 καὶ παρθενείαν, ἥκ' ἐς εὐνύδρου πατρὸς
 δίνας· τρέφειν δέ σ' οὐ βροτείαν ἐς χεῖρα
 Στρυμῶν δίδωσιν, ἀλλὰ πηγαίαις κόραις.
 930 ἔνθ' ἐκτραφεῖς κάλλιστα παρθένων ὑπο,
 Θορήκης ἀνάσσων πρότερος ἦσθ' ἀνδρῶν, τέ-
 κνον.
 καὶ σ' ἀμφὶ γῆν μὲν πατρίαν φιλαμιάτους
 ἀλκὰς κορύσσουν· οὐκ ἐδείμανον θανεῖν·
 935 Τροίας δ' ἀπηύδων ἄστρῳ μὴ κέλσαι ποτέ,
 εἰδυῖα τὸν σὸν πότμον· ἀλλὰ σ' Ἐκτορος
 πρεσβεύμαθ' αἶτε μνηστῆρας γερούσια
 ἔπεισαν ἐλθεῖν καπικουρῆσαι φίλοις.
 καὶ τοῦδ' Ἀθάνα παντὸς αἰτία μόρον,
 οὐδὲν δ' Ὀδυσσεὺς οὐδ' ὁ Τυδείδης τόκος
 940 ἔδρασε δράσας, μὴ δόκει λεληθῆναι.
 καί τοι πόλιν σὴν σύγγονοι πρεσβεύομεν
 Μοῦσαι μάλιστα, καπιχωμέθα χθονί,
 μυστηρίων τε τῶν ἀπορρήτων φάνας
 ἔδειξεν Ὀρφεύς, αὐτανέπιος νεκροῦ

τοῦδ' ὃν κατακτείνεις σύ· Μουσαῖόν τε, σὺν 945
σεμνὸν πολίτην καπὶ πλείστον ἄνδρ' ἕνα
ἐλθόντα, Φοῖβος σύγγονοί τ' ἡσκήσαμεν.

καὶ τῶνδε μισθὸν παῖδ' ἔχουσ' ἐν ἀγκάλαις
θρηναῖ· σοφιστὴν δ' ἄλλον οὐκ ἐπάξομαι.

ΧΟ. μάτην ἄρ' ἡμᾶς Θρηῆκιος στρατηλάτης 950
ἐδέσσασ', Ἐκτορ, τῶδε βουλευῆσαι φόνον.

ΕΚ. ῥῆδη τάδ'· οὐδὲν μάντεως ἔδει φράσαι
Ὀδυσσέως τέχναισι τόνδ' ὀλωλότα.

ἐγὼ δὲ γῆς ἔφεδρον Ἑλλήνων στρατὸν
λεύσσω, τί μὴν ἔμελλον οὐ πέμψειν φίλοις 955
κῆρυκας, ἐλθεῖν καπικουρῆσαι χθονί;

ἔπεμψ'· ὀφείλων δ' ἦλθε συμπονεῖν ἐμοί.
οὐ μὴν θανόντι γ' οὐδαμῶς συνήδομαι.

καὶ νῦν ἔτοιμος τῶνδε καὶ τεῦξαι τάφον
καὶ ξυμπυρῶσαι μυρίων πέπλων χλιδήν· 960
φίλος γὰρ ἐλθὼν δυστυχῶς ἀπέρχεται.

ΜΟ. οὐκ εἴσι γαίης ἐς μελάγχχιμον πέδον·

τοσόνδε Νύμφην τὴν ἔνερθ' αἰτήσομαι
τῆς καρποποιοῦ παῖδα Δήμητρος θεᾶς,
ψυχὴν ἀνεῖναι τοῦδ'· ὀφειλέτις δέ μοι 965

τοὺς Ὀρφέως τιμῶσα φαίνεσθαι φίλους.

καμοὶ μὲν ὥς θανόν τε κοῦ λεύσσω φάος

ἔσται τὸ λοιπόν· οὐ γὰρ ἐς ταῦτόν ποτε

οὔτ' εἴσιν οὔτε μητρός ὄψεται δέμας,

κρυπτός δ' ἐν ἄντροις τῆς ὑπαργύρου χθο-
νός 970

ἄνθρωποδαίμων κείσεται βλέπων φάος,

Βάκχου προφήτης ὥστε Παγγαίου πέτραν

ᾧκησε σεμνὸς τοῖσιν εἰδόσιν θεός.

- 975 βαιὸν δὲ πένθος τῆς θαλασσίας θεοῦ
 οἶσω. θανεῖν γὰρ καὶ τὸν ἐν κείνης χρεῶν.
 θρήνοις δ' ἀδελφαὶ πρῶτα μὲν σ' ὑμνήσομεν,
 ἔπειτ' Ἀχιλλέα Θέτιδος ἐν πένθει ποτὶ.
 οὐ δύσεται νιν Παλλὰς, ἥ σ' ἀπέκτανε·
 980 τοῖον φαρέτρα Λοξίου σώζει βέλος.
 ὦ παιδοποιοὶ συμφοραὶ, πόνοι βροτῶν,
 ὥς ὅστις ὑμᾶς μὴ κακῶς λογίζεται,
 ἅπαις διοίσει κοῦ τεκῶν θάψει τέκνα.
 XO. οὗτος μὲν ἤδη μητρὶ κηδεύειν μέλει·
 σὺ δ' εἴ τι πράσσειν τῶν προκειμένων θέλεις,
 985 Ἔκτορ, πάρεστι· φῶς γὰρ ἡμέρας τόδε.
 EK. χωρεῖτε, συμμάχους θ' ὀπλίζεσθαι τάχος
 ἀνωχθε· πληροῦτ' ἀνχένας ξυνωρίδαν.
 πανοὺς δ' ἔχοντας χρή μένειν Τυρσηνικῆς
 σάλπιγγος ἀνδρῶν· ὥς ὑπερβαλὼν στρατὸν
 990 τεῖχη τ' Ἀχαιῶν ναυσὶν αἶθρον ἐμβαλεῖν
 πέποιθα Τρωσὶ θ' ἡμέραν ἐλευθέραν
 ἀκτῖνα τὴν στείχουσαν ἥλιον φέρειν.
 XO. πείθου βασιλεῖ· στείχωμεν ὅπλοις
 κοσμησάμενοι, καὶ ξυμμαχίᾳ
 995 τάδε φράζομεν· τάχα δ' ἂν νίκην
 δοίη δαίμων ὁ μεθ' ἡμῶν.